



РЕПУБЛИКА СЕВЕРНА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-423

26.08. 2019 година

Скопје

Врз основа на член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), а во врска со член 98 став 1 од истиот Закон, точка 5 од Упатството за определување на рокот за постапување по решенијата на Агенцијата за преземање мерка (Пречистен текст) бр.01-6039/1 од 20.10.2015 година и Писмениот извештај за извршен програмски надзор бр.10-3862/1 од 09.08.2019 година, поради констатирано непочитување на одредбите од Законот за аудио и аудиовизуелни медиумски услуги односно поради тоа што рекламирањето не е јасно препознатливо и одвоено од другите делови на програмата, од страна на Трговското радиодифузно друштво телевизија КАНАЛ-21 ДООЕЛ Велес, Советот на Агенцијата за аудио и аудиовизуелни медиумски услуги, на 31-та седница одржана на 23.08.2019 година согласно Заклучокот бр.02-3989/14 од 23.08.2019 година, го донесе следното:

Решение за преземање мерка – јавна опомена

- ЈАВНО СЕ ОПОМЕНУВА Трговското радиодифузно друштво телевизија КАНАЛ-21 ДООЕЛ Велес, заради извршена повреда на член 98 став 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), а казнива по член 149 став 1 точка 8 и став 2 од истиот Закон, на начин што на телевизискиот програмски сервис на Трговското радиодифузно друштво телевизија КАНАЛ-21 ДООЕЛ Велес, емитован на 3 јули 2019 година, во неколку наврати регистрирано е емитирање на рекламирање што не е јасно одвоено од другите делови од програмата, односно се емитира без да се означи со оптички и/или звучни средства, на почетокот и на крајот, и тоа рекламен блок со почеток и крај на емитирање: од 03:47:20 до 03:59:55 часот; од 05:43:10 до 05:55:59 часот; од 07:41:34 до 07:50:56 часот; од 09:27:59 до 09:31:22 часот; од 10:46:04 до 10:55:25 часот; од 12:41:16 до 12:44:45 часот; од 16:07:24 до 16:10:32 часот; од 17:58:24 до 18:07:41 часот; од 19:46:46 до 19:49:52 часот и од 22:32:27 до 22:35:40 часот.

Повредата од став 1 од оваа точка, специфицирана е по наслов на емисија, почеток на емитирање и крај на емитирање во Писмениот извештај за извршен програмски надзор, бр.10-3862/1 од 09.08.2019 година, кој е составен дел на ова Решение како Прилог бр.1.

2. МУ СЕ НАЛОЖУВА на Трговското радиодифузно друштво телевизија КАНАЛ-21 ДООЕЛ Велес во рок од 15 (петнаесет) дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

4. Ова Решение е конечно, а како ден на негово донесување се смета денот на неговата заверка во Архивата на Агенцијата за аудио и аудиовизуелни медиумски услуги.

Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од цитираниот Закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), Советот на Агенцијата за аудио и аудиовизуелни медиумски услуги презема мерка - решение за јавна опомена согласно со овој Закон, во случаите кога е извршена повреда на одредбите од Законот за аудио и аудиовизуелни медиумски услуги и подзаконските акти донесени врз основа на истиот, како и на условите и обврските утврдени со дозволата и други акти на Агенцијата.

Во рамките на своите законски надлежности, Агенцијата за аудио и аудиовизуелни медиумски услуги преку Секторот за програмски работи, на 8 август 2019 година, изврши редовен програмски надзор (мониторинг) на телевизискиот програмски сервис на Трговското радиодифузно друштво телевизија КАНАЛ-21 ДООЕЛ Велес, емитуван на 3-ти јули 2019 година, на локално ниво, при што констатираше прекршување на членот 98 став 1 од Законот за аудио и аудиовизуелни медиумски услуги. Имено, на програмскиот сервис на ТРД телевизија КАНАЛ-21 ДООЕЛ Велес, емитуван на 3 јули 2019 година, во неколку наврати регистрирано е емитување на рекламирање што не е јасно одвоено од другите делови од програмата, односно се емитува без да се означи со оптички и/или звучни средства, на почетокот и на крајот, и тоа рекламен блок со почеток и крај на емитување: од 03:47:20 до 03:59:55 часот; од 05:43:10 до 05:55:59 часот; од 07:41:34 до 07:50:56 часот; од 09:27:59 до 09:31:22 часот; од 10:46:04 до 10:55:25 часот; од 12:41:16 до 12:44:45 часот; од 16:07:24 до 16:10:32 часот; од 17:58:24 до 18:07:41 часот; од 19:46:46 до 19:49:52 часот и од 22:32:27 до 22:35:40 часот.

Повредата од точка 1 од ова Решение, специфицирана е по наслов на емисија, почеток на емитување и крај на емитување во Писмениот извештај за извршен програмски надзор, бр.10-3862/1 од 09.08.2019 година, кој е составен дел на ова Решение како Прилог бр.1.

Согласно член 23 став 3 од Законот за аудио и аудиовизуелни медиумски услуги, Советот на Агенцијата до Трговското радиодифузно друштво телевизија КАНАЛ-21 ДООЕЛ Велес на 09.08.2019 година, испрати Допис наш арх.бр.03-423 од 09.08.2019 година, со кој му го достави Писмениот извештај за извршен програмски надзор, бр.10-3862/1 од 09.08.2019 година, со цел во рок од 7 (седум) работни денови од денот на приемот на дописот, до Советот на Агенцијата да достави изјаснување во писмена форма за стореното прекршување на одредбите од Законот за аудио и аудиовизуелни медиумски услуги.

Во предвидениот рок, Трговското радиодифузно друштво телевизија КАНАЛ-21 ДООЕЛ Велес не се изјасни за стореното прекршување на одредбите од Законот за аудио и аудиовизуелни медиумски услуги. Советот на Агенцијата на 31-та седница одржана на 23.08.2019 година, го разгледа предметниот Писмен извештај и заклучи на Трговското радиодифузно друштво телевизија КАНАЛ-21 ДООЕЛ Велес да му се изрече мерка – јавна опомена.

Следствено на напред наведеното, врз основа на член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), а во врска со член 98 став 1 од истиот Закон, точка

5 од Упатството за определување на рокот за постапување по решенијата на Агенцијата за преземање мерка (Пречистен текст) бр.01-6039/1 од 20.10.2015 година и Писмениот извештај за извршен програмски надзор бр.10-3862/1 од 09.08.2019 година, поради констатирано непочитување на одредбите на Законот за аудио и аудиовизуелни медиумски услуги, утврдено во точка 1 на ова Решение, Советот на Агенцијата за аудио и аудиовизуелни медиумски услуги, на 31-та седница одржана на 23.08.2019 година согласно Заклучокот бр.02-3989/14 од 23.08.2019 година, донесе Решение со кое јавно се опоменува Трговското радиодифузно друштво телевизија КАНАЛ-21 ДООЕЛ Велес и му се наложува, во рок од 15 (петнаесет) дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 ставови 1 и 2 од Законот за аудио и аудиовизуелни медиумски услуги, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.



Правна поука: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Прилог (1):

1) Писмен извештај за извршен програмски надзор, бр.10-3862/1 од 09.08.2019 година.

Доставено до:

- Трговското радиодифузно друштво телевизија КАНАЛ-21 ДООЕЛ Велес;
- Управителот на Трговското радиодифузно друштво телевизија КАНАЛ-21 ДООЕЛ Велес;
- Одговорното лице на програмата во ТРД телевизија КАНАЛ-21 ДООЕЛ Велес;
- Секторот за правни работи;
- Секторот за програмски работи; и
- Назначеното лице во Агенцијата за водење на уписникот Уп1.



До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), се доставува:

ПИСМЕН ИЗВЕШТАЈ
ЗА ИЗВРШЕН ПРОГРАМСКИ НАДЗОР

Република Северна Македонија АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ – СКОПЈЕ Република E. Македонија, Со. Варош AGENCIJA PER SHENIME MEDIATIKE AUDIO DHE AUDIOVIZUALE – SKOPJE			
Примено / Prilozh: 09.08.2019			
Орг. единица Njësia org.	Број Numër	Примено Shtesë	Вредност Vlerë
10	3862	1	1

1. Вид надзор: Редовен;
2. Субјект на надзорот: Трговско радиодифузно друштво Телевизија КАНАЛ - 21 ДООЕЛ Велес;
3. Период опфатен со надзорот: 3 јули 2019 година;
4. Датум на извршување на надзорот: 8 август 2019 година;
5. Предмет на надзорот:
 - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
 - Правилник за заштита на малолетните лица („Службен весник на Република Македонија“ бр. 172/14);
 - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
 - Упатство за примена на одредбите за пласирање производи („Службен весник на Република Македонија“ бр.201/14);
 - Правилник за спонзорство („Службен весник на Република Македонија“ бр. 40/15);
 - Правилник за нови рекламни техники („Службен весник на Република Македонија“ бр. 56/15);
 - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);
 - Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);
 - Правилник за програми со наградно учествување и за користење телефонски услуги со додадена вредност („Службен весник на Република Македонија“ бр. 185/14);
 - Член 94 од Законот за аудио и аудиовизуелни медиумски услуги (емитување игри на среќа);



6. Претходно изречена мерка: Нема;

7. Констатации од надзорот:

Со редовниот програмски надзор врз телевизискиот програмски сервис на ТРД Телевизија КАНАЛ - 21 ДООЕЛ Велес, емитуван на 3 јули 2019 година, на локално ниво, констатирано е **прекршување на член 98 став 1 од Законот за аудио и аудиовизуелни медиумски услуги** (рекламирањето и телешопингот треба да бидат јасно препознатливи и одвоени од другите делови на програмата со оптички и/или звучни средства).

Во неколку наврати во анализираниот ден е регистрирано емитување на рекламирање што не е јасно одвоено од другите делови од програмата, односно се емитува без да се означи со оптички и/или звучни средства, на почетокот и на крајот.

3.7.2019

Наслов на емисијата	Почеток на емитување	Крај на емитување
Рекламен блок	03:47:20	03:59:55
Рекламен блок	05:43:10	05:55:59
Рекламен блок	07:41:34	07:50:56
Рекламен блок	09:27:59	09:31:22
Рекламен блок	10:46:04	10:55:25
Рекламен блок	12:41:16	12:44:45
Рекламен блок	16:07:24	16:10:32
Рекламен блок	17:58:24	18:07:41
Рекламен блок	19:46:46	19:49:52
Рекламен блок	22:32:27	22:35:40

8. Опис на прекршувањето:

Спротивно на член 98 став 1 од Законот за аудио и аудиовизуелни медиумски услуги, на програмскиот сервис на ТРД Телевизија КАНАЛ - 21 ДООЕЛ Велес, на 3 јули 2019 година, е регистрирано емитување на рекламирање што не е јасно одвоено од другите делови од програмата, односно се емитува без да се означи со оптички и/или звучни средства, на почетокот и на крајот.

9. Предлог мерка:

- Советот на Агенцијата да донесе решение за изрекување мерка јавна опомена на Трговско радиодифузно друштво Телевизија КАНАЛ - 21 ДООЕЛ Велес, и во согласност со точката 5 од Упатството за определување на рокот за постапување по решенијата на Агенцијата за преземање мерка бр. 01-6039/1 од 20.10.2015 година, да му наложи во рок од 15 дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги; и
- Да се изврши контролен надзор, со цел да се утврди дали субјектот на надзорот (радиодифузерот) постапил по изречената мерка јавна опомена (во



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

целост, делумно или не постапил), по истекот на рокот определен во поединечниот акт (решение), донесен од страна на Советот на Агенцијата.

Сектор за програмски работи

